




روزی ھوشۇر (دولانى)

جەڭگاھتا يېزىلغان خەت

(پوۋېستلار)

مىللەتلەر نەشرىياتى



روزی ھوشۇر (دولانى)

جەڭگاھتا يېزىلغان خەت

(پوۋېستلار)

مىللەتلەر نەشرىياتى



مەسئۇل مۇھەررىر : خەيرىگۈل ئىبراھىم
مەسئۇل كوررېكتور: خۇدايەردى خېلىل

جەڭگاھتا يېزىلغان خەت

روزی ھوشۇر (دولانى)

نەشر قىلغۇچى : مىللەتلەر نەشرىياتى
ئادرېسى : بېيجىڭ شەھىرى خېيىڭلى شىمالىي كوچا 14 - قورۇ
پوچتا نومۇرى: 100013 ، تېلېفون نومۇرى: 64290862 - 010
ساتقۇچى : جايلاردىكى شىنخۇا كىتابخانىلىرى
باسقۇچى : بېيجىڭ دىشەن باسما زاۋۇتى
نەشرى : 2007 - يىل 10 - ئايدا 1 - قېتىم نەشر قىلىندى
بېسىلىشى : 2007 - يىل 10 - ئايدا بېيجىڭدا 1 - قېتىم بېسىلدى
ئۆلچىمى : 1168 × 850 م . م . 32 كەسلەم
باسما تاۋىقى : 13
سانى : 1000 - 0001
باھاسى : 22.00 يۈەن

ISBN 978-7-105-08947-5/I.1867 (维 270)

责任编辑：海日古丽·衣不拉音
责任校对：胡大拜尔地·合力里

图书在版编目(CIP)数据

前线来信：维吾尔文/肉孜·吾守尔. —北京：
民族出版社，2007. 10
ISBN 978-7-105-08947-5

I. 前... II. 肉... III. 中篇小说—作品集—中国—当代—维吾尔语（中国少数民族语言） IV. I247.5

中国版本图书馆 CIP 数据核字(2007)第 159199 号

出版发行：民族出版社 <http://www.e56.com.cn>
社址：北京市和平里北街 14 号 邮编：100013
电话：010-64290862（维文室）
印刷：北京迪鑫印刷厂
版次：2007 年 10 月第 1 版
2007 年 10 月北京第 1 次印刷
开本：850×1168 毫米 32 开
印张：13
印数：0001-1000 册
定价：22.00 元
ISBN 978-7-105-08947-5/I. 1867(维 270)

مۇندەرىجە

1. قەھرىماننىڭ ئوغلى 1
2. ئىز باسقان ئەۋلاد 84
3. پامىردىكى چاقماق 139
4. جەڭگاھتا يېزىلغان خەت 197
5. سەپداش 259
6. قارا قۇرۇمدىكى يۇلتۇز 303

قەھرىماننىڭ ئوغلى

بىرىنچى باب

ئۇ ئاغرىققا چىدىماي توۋلىۋەتتى. جان ئاچچىقىدا قولى بىلەن يوتىسىنى مەھكەم قاماللىۋالدى، ئۇنىڭ كۆزلىرىدىن پۇر-چاقتەك ياش تامچىسى سرغىپ چىقتى. چىرايى ئوتتا قورۇلغان تېرىدەك پۇرۇلدى، چېكە تومۇرلىرى شىددەت بىلەن لوقۇلدايتتى. ئۇ بۇدۇر - چوقۇر قىيا تاشنىڭ يۈزىگە ئۆزىنى تاشلاپ بىر ھازاغىچە قىمىرلىماي ياتتى. كېيىن كۆزلىرىنى زورغا ئاچتى ۋە بىر قولى بىلەن ئاپتوماتىغا تايىنىپ ئۆرە بولدى. ئاندىن قاتتىق يارىلىنىپ، ئاغرىق ئازابى ئىچىدە ئۆز يارىسىنى يالاۋاتقان بۆرىدەك بويىنىنى تەسلىكتە سوزۇپ ئاغرىۋاتقان يوتىسىغا ئەلەم ۋە ئۈمىدسىزلىك ئىچىدە قارىدى.

ئۇنىڭ يوتىسى تىزىنىڭ بىر غېرىچ ئۈستۈن يېرىدىن چورت-تىدە سۇنغان ئىدى. سۇنغان سۆڭەكنىڭ تۆۋەن تەرەپ ئۇچى شۇنچە قېلىن مۇسكۇل، تېرە ۋە ئىشتاننى يىرتىپ بۇرتۇپ تېشىغا چىقىپ كۆرۈنۈپ قالغانىدى. ئۇ يەردىن سرغىپ چىقىۋاتقان ئىسسىق قان قاتتىق سوغۇقتا ئىشتان بىلەن قوشۇلۇپ قېتىپ قالغانىدى.

ئۇنىڭ سول تەرەپ مۇرىسى، تاغىقى بىلەن قوشۇلۇپ قاتتىق ئاغرىپ كەتتى. ئۇ ئاپتوماتىغا تايىنىپ زورۇققاندى. بەدەن ئۆزىنىڭ بولسىمۇ سۇنغان سول مۇرىسى بىلەن يوتىسىنىڭ ئاغرىقى ئىككى خىل ئىدى. خۇددى «ئاچچىق» ۋە «چۈچۈك» يىلان-دەك، ئىككى ئەزانىڭ ئاغرىقىنىڭ «تەمى» بىر - بىرىگە ئوخشىد.

مايتتى، لېكىن ئىككىسىلا جان قاقشاتقۇچ ئىدى.
ئۇ ئاغرىقىغا چىداش بېرەلمەي يەنە قىيا تاشقا ئۆزىنى تاشلىدى.
ۋەتتى - دە، كۆزلىرىنى ئازاب ۋە ئۈمىدسىزلىك ئىچىدە ئاستا-
غىنە يۈمدى.

شۈبھىلىك قۇتۇرماقتا ئىدى. بىر كەمدە لەپىلدەپ قار يېغىپ
كەتتى. تۈزلەڭلىكتە شۇ كەملەر پەسلىنىڭ ئەڭ دىلېر چاغلىرى
بولسا، بۇ يەردە — دېڭىز يۈزىدىن 4 - 5 مېتىر ئېگىز
بولغان ئادىمىزاتسىز تاغ ئارىسىدا قەھرىتان قىش ھۆكۈم سۈر-
مەكتە ئىدى. تۈزلەڭدە ھەممىلا نەرسىدە يېشىل شولا جۇلالىسا،
بۇ يەردە ھەممىلا نەرسە تاش، تاغ، ئاسمان، بۇلۇت... ھەممە-
سىلا كۈل رەڭ ئىدى. چىقۇۋاتقان شامالمۇ كۈل رەڭ، شالاڭ
ھاۋامۇ كۈل رەڭ ئىدى، ئەتراپ ئادەم قورققۇدەك جىمجىت
ئىدى. بۇ كۈل رەڭ مۇھىت ئۆزى قورشاپ تۇرغان بۇ جىمجىت
بوشلۇقتا پەقەت ئۆلۈم ۋە ھىمىسىنىلا تارقىتاتتىكى، ئۇنىڭدىن
ئۆزىگە ھېچقانداق تەسىرات قالدۇرمايتتى. بۇ يەردە كۈن، ئاي
ۋە يۇلتۇزلارنى ناھايىتى كەمىدىنكەم كۆرگىلى بولاتتى. بۇ يەردە
پەقەت ئۆلۈم كېزىپ يۈرەتتى. قورقۇنچلۇق جىمجىتلىق ئىچىدە
ئۇ ئۆزىگە قاراپ يېقىنلاپ كېلىۋاتقان ئۆلۈمنىڭ تېۋىشىنى ناھايى-
تى ئاشكارا ئاڭلىغاندەك بولۇۋاتاتتى. ئۇ جان - جەھلى بىلەن
بىر نەرسىگە تارتىشقاندەك ئايانچىلىق ئاۋازدا بىر ئىگىردى - دە،
ھوشىدىن كەتتى. بۇ ئۇنىڭ تۈنۈگۈندىن بۇيان ئالتىنچى قېتىم
ھوشىدىن كېتىشى ئىدى.

ئۇنىڭ ئېتى ۋاسىل ئىدى. تۇرپانلىق كونا ئەسكەر ھەمدۇل
ئۇنى «گاسىل» دەپ چاقىراتتى. يېڭى ئەسكەر تەلىم - تەربىيە-
سى ئالغان ئۈچ ئايلىق ۋاقىتنى قوشقاندا ۋاسىلنىڭ ئەسكەر
بولغىنىغا ئەمدىلا ئالتە ئاي بولغانىدى. ئۇنىڭ دۆلەت چېگرىسى-
نىڭ ئەڭ غەربىدىكى بۇ ئەڭ ئېگىز قاراۋۇلخانغا كەلگىنىگە
ئەمدىلا ئۈچ ئاي بولغانىدى. قەشقەر بوستانلىقىدا تۇغۇلۇپ ئۆ-

سۈپ، قارلىق تاغ دېگەنگە بېرىپ باقمىغان بۇ يىگىت گېزىتلەردە «ھاياتلىق چەكلەنگەن رايون» دەپ تەرىپلىنىدىغان بۇ تاغ چوققىسىغا ئۆزى تەلەپ قىلىپ كەلگەنىدى. بولمىسا شىمال تەرەپلەردەكى شارائىتى ياخشى جايلارغا، ھەتتا ئۈرۈمچى، كورلىدەك چوڭ شەھەرلەرگە كېتەر ئىدى. ئۇنىڭ بىر يېزىلىق ئاغمىلىرى ئۇ يەرلەرگە كەتتى. ئۇلار خۇشاللىقىدىن دوپپىلىرىنى ئاسمانغا ئاتىتى. لېكىن، ۋاسىل نېمىشقىدۇر ئەسكەرلىككە تىزىملاتقاندىلا قارا قۇرۇمدىكى چېگرا پونكىتلىرىغا بارىمەن دەپ ئويلىغانىدى. ئۇنىڭ نەزىرىدە شەھەرلەردە ياكى ئاشۇ چېگرىدىن باشقا ھەرقانداق يەردە ئەسكەر بولۇش ھەقىقىي مەنىدىكى ئەسكەر بولۇش ئەمەس ئىدى. بۇ غەلىتە خىيال ئۇنىڭ كاللىسىغا ئەسكەرلىككە تىزىملىدىمىش تىن بۇرۇنلا كىرىۋالغانىدى. شۇنىڭدىن ئېتىبارەن مۇشۇ ئارزۇنىڭ قۇچىقىدا ساناقسىز كۈن ۋە تۈنلەرنى ئۆتكۈزدى. شۇنداقلا چەيىللار ئۆتتى، نۇرغۇن سۇلار ئېقىپ ئۆتتى، ھەممىلا نەرسە ئۆزگەردى، لېكىن، ئۇنىڭ كۆڭۈل قېتىغا ئورناپ كەتكەن بۇ ئارزۇ كۈنىرىمىدى، ئۆزگەرمىدى. ئەكسىچە، بۇ ئارزۇ كۈنىسىرى كۆكەلەپ، ئۇنىڭ كۆڭۈل كۆكسىدە باغچانلاپ تېخىمۇ چوڭقۇر يىلتىز تارتتى. «تېلىسەڭ تاپارسەن» دەيدۇ - غۇ، راست ئىكەن، ئۇ ئاخىرى تىلىكىگە يەتتى.

قىزىق، ئۇنىڭ كىچىككەن كاللىسىغا بۇنداق غەلىتە خىيال قانداقسىگە بۇنچە مەھكەم ئورناپ كەتتىكەن؟ بۇنى ئۇنىڭ ئاتىسى، ئاچا - سىڭىللىرى، دوست - بۇرادەر، يار - ئاغمىلىرى بىلمەيتتى، پەقەت ئانىسىلا بۇنىڭدىن خەۋەردار ئىدى. ئۇلار ئۇنى ئۆزىتىپ چىققان كۈنى ناھىيە بازىرىدا خوشلىشىۋاتقان چاغدا ۋاسىلىنىڭ ئاغزىدىن بۇ گەپنى ئاڭلاپ گاڭگىراپ قېلىشتى. ئەسلىدە ئۇنىچىلىك ھەيران بولۇشمۇ كەتمەيتتىغۇ، چۈنكى ئەسكەر دېگەن بىر تال ئوققا ئوخشايدۇ، ئۇنى قايسى تەرەپكە قارىتىپ ئاتسا، شۇ نىشان تامان ئۇچۇپ كېتىۋېرىدۇ. لېكىن ۋاسىلىنىڭ

ئاغزىدىن چىقىۋاتقان «قارا قۇرۇم»، «چېگرا پونكىتى»، «ھا-يات چەكلەنگەن رايون»، «جەسەت داۋىنى»، «كۆكئارت» دېگەن گەپلەر ئۇلارنى راستتىنلا گاڭگىرىتىپ قويدى. ئارانلا تولۇقسىز ئوتتۇرا مەكتەپنى پۈتكۈزگەن بۇ سەھرا بالىسى بۇ گەپلەرنى نەلەردە يۈرۈپ ئاڭلىۋالدىكەن؟ ئۇ يا كىتاب، گېزىت دېگەن نەرسىلەر بىلەن ھەپىلەشمىسە، ياكى ھازىرغىچە ناھىيە بازىرىغا 8 - 10 قېتىم بېرىپ بازار ئويىناپ كەتكەندىن باشقا، يېزىدىن بىرەر كۈنمۇ ئايرىلىپ باقمىغان تۇرسا؟! ئۇلار چۆچۈش ۋە ھەيرانلىق ئىچىدە ۋاسىلىغا ئۇنسۇز تىكىلىپ قېلىشتى. سىڭلىسى ئاسىيە بولسا نېمىدىندۇر ۋەھىمە يېگەندەك يىغلىۋەتتى. ئۇنىڭ ئەسكەرلىككە بارالماي قالغان ئاغىنىلىرى ۋاسىلىنىڭ تۇرۇپلا باش-قىچە ئادەم بولۇپ قالغىنىدىن ھەم پەخىرلەنسە، ھەم ھەسەت قىلىپ قالدى. چۈنكى، ۋاسىل بۇ گەپلەرنى ئەزەلدىن ئۇلارغا قىلىپ باقمىغانىدى. كېيىنكى كۈنلەردە ئۇ ئويىچان، خىيالپەرەس بولۇپ قالغان ئىدىغۇ؟ لېكىن ئېغى يوق ئىشتان كىيىدىغان چاغلىرىدىن تارتىپ شامۇ سەھەر بىللە ئويىناپ، تال چىۋىقنى ئات ئېتىشكەن. . . بالىلاردا بىر - بىرلىرىدىن يوشۇرۇپ قالىدىغان سىر بولاتتىمۇ؟! لېكىن. . . لېكىن ئۇلار ۋاسىلىنىڭ ئارمىيىگە مېڭىشتىن يېرىم سائەت ئىلگىرى قىلغان بۇ گەپلىرىنى ئىلگىرى بىرەر قېتىم بولسىمۇ ئاڭلىغانلىرىنى زادىلا ئەسلىيەلمەيدۇ! ئىل-گىرى ئۇ ئېزىپ - تېزىپ بولسىمۇ بۇنداق گەپلەرنى زادىلا دېمەيتتى. بۈگۈن ئۈشتۈمۈتۈلا ئىچىدىكىنى تۈكۈۋەتتى، تۈكۈ-ۋەتتى - دە، ئۆزىمۇ بىردىنلا باشقىچە بىر ئادەمگە ئۆزگىرىپ قالدى، شۇ گەپلەرنى قىلىۋاتقان چاغدا ئۇ ئىلگىرىكى ۋاسىلىغا زادىلا ئوخشىماي قالدى. گويا ناھايىتى پىشقان، ئۆزىنى تۇتۇۋال-غان، تولىمۇ قەتئىي، ۋەزىمىن بىر ئادەمگە ئايلىنىپ قالدى. ئۇ بۇ گەپلەرنى دادىسى - ئانىسى، سىڭىللىرى (ۋاسىل ئائىلىسىدە

بىرلا ئوغۇل ئىدى) ھەمدە ئۆزىنى ئارىغا ئېلىشىپ تەلپۈنۈپ تۇرغان بىر مەھەللىلىك تەڭتۇش ئاغىنىلىرىنىڭ كۆزلىرىگە قا-
راپ ئەمەس، ئەكسىچە نەزىرىنى ئۇلارنىڭ باشلىرىدىن ئاشۇرۇپ
يىراققا، يېزا بازىرىنىڭ چەت ياقىسىدىكى ئۆستەڭ بويىدىكى
قېرى سېدە تەرەپكە تىكىپ تۇرۇپ ئېيتتى. ئېيتقاندىمۇ ئۇلارغا
ئەمەس، ئۆزى بىلەن ياكى بولمىسا بۇ يەردە يوق كىم بىلەندۇر
غايىبانە سۆزلىشىۋاتقانداك پىچىرلاپ دېگۈدەك ئېيتتى. شۇ چاغدا
ئۇنىڭ ئاپتاپتا قارايدىغان، لېكىن دېھقان بالىسىغا خاس پاكىز
يۈزى لاۋۇلداپ كەتتى، ئۇنىڭ سېدە تەرەپكە تىكىلگەن كۆزلىرى
نېمىشقىدۇر مۇڭلۇق، ھەسرەتلىك ئىدى. ئۇ كۆزلەردە بىر
چوڭقۇر مەيۈسلۈك ئەلەڭگىيتتى.

ئەسكەرلىككە ماڭغان باشقا يىگىتلەر ئاتا - ئانا، يار -
بۇرادەرلىرى بىلەن قىزغىن ۋە خۇشال خوشلاشماقتا ئىدى. ئۇلار
زوق - شوخ بىلەن سۆزلەيتتى، كۈلەتتى، يىغلايتتى. ۋاسىلمۇ
ئۆز ئارزۇسىغا يەتكەن بىر يىگىت ئىدى. ۋاسىل دەسلەپتە
ماشىنىغا چىقىپ ئەل - يۇرت بىلەن خوشلىشىپ ئۇزاپ كېتىدۇ.
غان مۇشۇ ئاخىرقى سائەتلەرگىچە تولىمۇ خۇشال ئىدى، بېشى
كۆككە يەتكەنىدى. لېكىن تۇرۇپلا، ماشىنىغا چىقىدىغان پەيتتە
ئۇ نېمىشقىدۇر تېخىمۇ جىمجۇر، تېخىمۇ خىيالچان ۋە مەيۈس
بولۇپ كۆرۈنىدى. ئۇ ھەتتا ماشىنا قوزغالغىچە ئاشۇ سېدە تەرەپ-
تىن كۆزىنى ئالمىدى. ئاتا - ئانا، سىڭىللىرى ۋە ئاغىنە،
بۇرادەرلىرى بىلەن ئۆزىنى تۇتۇۋالغان ھالەتتە ۋەزىمىن خوشلاش-
تى. ماشىنا قوزغالغاندا بولسا يەنە ئاشۇ سېدە تەرەپكە قارىۋالدى.
ماشىنا دوقمۇشتىن ئەگىپ كەتكىچە ئۇ يەردىن كۆزىنى ئالمىدى.
ئۇنىڭ ئاتىسى، ئانىسى ۋە سىڭىللىرىنىڭ كۆڭلى يېرىم بولدى.
ئۇلارغا ۋاسىل ئۆزلىرى بىلەن تۈزۈكمۇ خوشلاشىغاندەك ھەتتا
ئۇلاردىن رەنجىگەندەك تۈيۈلدى. ئاسىيەنىڭ يىغىسى توختىماي

تۇرۇپلا، ئۇنىڭ ئاپىسى خىتىلداپ يىغلىۋەتتى.
ئانىنىڭ يىغىسى شۇنچىلىك ھەسرەتلىك ئىدى. بىچارە ئانا
شۇ تاپتا نېمىلەرنى ئويلىدىكىن؟ ئۇنىڭ كۆڭلىگە نېمىلەر كەلدى.
كىن؟! ئانا سىنەلىرىنى تىرتىپ ئېسەدەيتتى. ياغلىقنىڭ ئۇ.
چى بىلەن قويۇلۇۋاتقان كۆز يېشىنى سۈرتۈپ ئۆلگۈرمەيتتى. ئاتا
بولغۇچى ئۇنسز ئىدى. ئۇ گويىا نېمىندۇر بىر نەرسىنى ئەمدى.
رەك چۈشىنىۋاتقاندا خىيالچان كۆرۈنەتتى. لېكىن ئۇ خىيال.
نى ھېچكىمگە ئېيتىمىدى ۋە ئادىتى بويىچە خوتۇنىنىڭ شۇ دەمدى.
كى ئايانچلىق ھالىتىگە بولغان ئىچ ئاغرىقىنى قوپاللىق بىلەن
بىلدۈردى.

— كۆڭلۈڭنى ئەسكى قىلما، ئامانلىقى ئۈچۈن دۇئا قىل!
ئانىنىڭ زەردىلىك سۆزى بىلەن ئانا سەل پەسكويغا چۈشتى،
ۋاسىلىنىڭ ئاغىنە، بۇرادەرلىرى ئانىغا نەدىكى تايىنى يوق گەپلەر
بىلەن تەسەللى بېرىشەتتى، بىر كەمدە يېزىلىق پەيچۈسونىڭ سو-
جاڭى تۈرەك ۋېلىسىپىتىنى شالدىراتقىنىچە ئالدىراپ - تېنەپ
يېتىپ كەلدى. بۇ چاغدا ھەربىي ماشىنا ئاللىقاچان ئۇزاپ
كەتكەنىدى.

تۈرەك سوچاڭ سايىم توقى بىلەن نۇرىساخاننىڭ يېنىغا
كەلدى ۋە ھاسىراپ - ھۆمدەپ تۇرۇپ دەيدى:
— ئايغ مەھەللىدە بىر ئىش چىقىپ كېچىدىن بېرى شۇ
يەردە بولدۇم، ئۇ بالىنى ئۆزىتالماي قالدىم - دە، — ئۇنىڭ
چىرايىدىن كۆڭلى يېرىم بولغانلىقى چىقىپ تۇراتتى.
— سىلىنىڭ يوللىرىغا قارىدىمكىن كۆزى ئارقىسىدىلا كەت-
تى، ئۇ بالا. بىز بىلەنمۇ تۈزۈك خوشلاشماي، — دەيدى نۇرىسا-
خان ئۆمچىيىپ يىغلاپ. دېمىسىمۇ ۋاسىل ئانىسىنى بەك
ئېزىلىپ كەتمەسۇن دېگەندەك ئۇنىڭ بىلەن مۇنداقچىلا
خوشلاشقانىدى.

ئىككىنچى باب

شېۋىرغان بارغانسېرى قۇتراشقا باشلىدى. ۋاسىل مېڭىسىدا نىڭ ناھايىتى ئىچكىرى ۋە چوڭقۇر قاتلىمىدا ئەكس ئېتىۋاتقان غۇۋا بىر شاۋقۇندىن ئازراق ئېسىگە كەلدى. بۇ شاۋقۇن قۇتىرىغان شېۋىرغاننىڭ ئۇشقىرتىشى ئىدى. تۈنۈگۈندىن بۇيان بۇنداق شىۋىرغان ئۈچ - تۆت قېتىم قوزغالدى. قىزىق، بۇ يەردىكى ھاۋا بوۋاقنىڭ مەجەزىگە ئوخشايتتى، بوۋاق كۈلۈپ تۇرۇپ بىردىنلا يىغلىۋەتكەندەك، كىشىنىڭ تېنى شۈركەنگۈدەك دەرىجىدىكى تىم-تاس تاغ ئارىسى بىردىنلا كۆتۈرۈلگەن قارلىق شېۋىرغان دەستىدىن ھايت - ھۈيت دېگىچە ئاستىن - ئۈستۈن بولۇپ كېتەتتى. قۇتىرىغان ئەسەبىي شېۋىرغان كۆز ئاچۇرماي ئالەمنى مالەم قىلدۇرەتتى - دە، يەنە ئوقتەك ئۇچۇپ كېتىۋاتقان ئاساۋ ئات بىردىنلا ئورنىدا چېپىپدە توختاپ قالغاندەك تۇيۇقسىز توختاپ قالاتتى. تۈنۈگۈندىن بۇيان ۋاسىل ئەنە شۇ دەھشەتلىك قار - شېۋىرغاننىڭ قوينىدا گاھ ھوشىدىن كېتىپ، گاھ ئېسىگە كېلىپ بىر غېرىچ، بىر غېرىچتىن سۈرۈلۈپ كەلمەكتە ئىدى.

تۈنۈگۈن ئەڭ خەتەرلىك بولغان قارا ئۆڭكۈر جىلغىسىنى چارلاش نۆۋىتى ئۇنىڭ بەنىگە كەلگەنىدى. ئۇ يەر ئالاھىدە بىر بۆلەك بولۇپ، ھەم تىك، ھەم ئېگىز ئىدى. چوققىغا بىرلا ئات بىلەن خۇددى پىچاقنىڭ بېسىدا ماڭغاندەك مىڭ تەسلىكتە چىققىلى بولاتتى. يول يوق ئىدى، ئات خۇددى تاغ تېككىسىدەك تىك قىياغا تاشتىن - تاشقا سەكرەپ يامىشاتتى. بۇ يەردە ماشىنا ۋە ماشىنا يولى ھەققىدە ئويلاشۇ كۈلكىلىك ئىدى. چارلىغۇچى ئەسكەر گازارما بىلەن پەقەت ئات ئارقىلىقلا مۇناسىۋەت قىلالايتتى. گازارمىدا سىمسىز تېلېگراف بار ئىدى. ئۇ پەقەت قوماندان.

لىق شتاب ئۈچۈنلا ئىشلەيتتى. شۇڭا بۇ يەردە ئات بولمىسا ھېچقانداق ئىشنى قىلغىلى بولمايتتى. . . «ئەر قانىتى ئات» دېگەن تەمسىل بۇ يەردە ئۆزىنىڭ چىن مەنىسىنى تاپقانىدى. ۋاسلىنىڭ بەندىكىلەر يولغا چىقىدىغان چاغدا، لىەنجاڭ ۋاسلىنى چاقىرىپ چارلاشتىن قايتىپ كەلگىچە لىەننىڭ چارۋىچىسىنى يوقلاپ كېلىشنى تاپشۇردى، بۇ چاغدا ئۇنىڭ بەندىكىلەر ئۇنى ئارقىمىزدىن يېتىشىۋالدىغۇ دەپ ئاتلىرىنى چاپتۇرۇپ كېتىپ قالغانىدى. ۋاسلى ئىتتىك ماڭغان بولسىمۇ، ئۇلارغا يېتىشەلمىدى. كۆڭلىدە ئالدىدىكىلەر تارقىيا بىلەن ماڭغان بولۇشى مۇمكىن دەپ ئېتىنىڭ تىزگىنىنى شۇ ياققا بۇردى. . . تاغ ئۈستىدىن قۇيۇق تۇمان قاپلىۋالغانىدى. ئىككى قەدەم يىراقلىقنى پەرق ئەتكىلى بولمايتتى. لېكىن چىلان تورۇق بەكمۇ چېچەن ۋە ئېقىللىق ئىدى، تاغ يوللىرىغا تولىمۇ پىششىق ئىدى. ئۇ ئۆزىنىڭ سېزىمىغا تايىنىپ يول تاپاتتى ۋە ماڭغان يولى ھەر قاچان توغرا بولۇپ چىقاتتى. ۋاسلى ئۆزىنىڭ جانجىگەر ئېتىدىن خاتىرجەم ئىدى. ئۇ ئاتنىڭ ئىقتىدارىدىن شۈبھىلەنمەيتتى. شۇڭا ئۇ ئات ئۈستىدە خاتىرجەم ئولتۇرۇپ ئەتراپنى كۆزىتىپ كەلمەكتە ئىدى. چېگرىنىڭ قارشى تەرىپىمۇ جىمجىت ئىدى. لېكىن ۋاسلى ھەر بىر قىيا، ھەر بىر تاش ئارىلىقلىرىنى ئىمكانىيەتنىڭ بارىچە ئىنچىكىلىك بىلەن كۆزىتىپ باراتتى. ئاتنىڭ بىر خىلدىكى ھا-سىرىشى ۋە دەممۇ دەم پۇشقۇرۇپ قويۇشىنى، ئاياغ ئاستىدىكى ئۇيۇل تاشتىن كېلىۋاتقان تاقا ئاۋازىنى ھېسابقا ئالمىغاندا، بۇ يەردە ھېچقانداق شەپە يوق ئىدى. ۋاسلى ئاتنىڭ بېشىنى بۇراپ چوققىدىن تۆۋەنلەپ ماڭدى. تۆۋەنگە يۈرمەك ئېگىزگە ياماشقاندىن كۆپ قىيىن ئىدى. تىك قىيادا ئاتنىڭ بېشى تۆۋەن، ئارقىسى ئېگىز بولۇپ قالاتتى. ئاتتا ئولتۇرماق ئىنتايىن مۇشكۈل ئىدى. ۋاسلى ئاتنىڭ تىزگىنىنى بىلىكىگە ئۆتكۈزۈۋېلىپ، ئۆزىنى ئاتنىڭ ئارقىسىغا تاشلىدى. ئات پىچاققەك ئۇچلۇق ۋە تار

تاش ئۈستىدە مۇدۇرۇپ - چوقۇرۇپ، تەمتىلەپ دېگۈدەك ئاران چۈشۈپ كېتىۋاتاتتى. ئاتنىڭ ئايىغىدا چوڭقۇر جىلغا بار ئىدى. سەللا بىخەستەلىك قىلسا تېپىلىپ كېتىپ چوڭقۇر جىلغىغا چۈشۈپ كېتىش ئېھتىمالى كۆزگە كۆرۈنۈپ تۇراتتى. شۇڭا، ئەقىللىق ئات تولىمۇ ئېھتىيات بىلەن، لېكىن ئىشەنچلىك قەدەم تاشلاپ خەتەرلىك قىيادىن چۈشۈپ كەلمەكتە ئىدى.

بىر كەمدە بىر يوغان قىيا تاشنىڭ ئارقىسىدىن بىر كېيىك ئۈشتۈمۈت پارتلا قىلىپ يۈگۈرۈپ چىقتى - دە، سول تەرەپتىكى قىيپاش دۆڭگە چاپراقلاپ چىقىپ كەتتى. بىر خىلدا كېتىپ بارغان چىلان تورۇق قاتتىق ئۈركۈپ دەلدۈگۈنۈپ كەتتى ۋە سالىمقىنى يوقىتىپ ئايىغى ئاستىدىكى چوڭقۇر جىلغىغا غۇلاپ كەتتى. ئات ئۈستىدە ئەتراپنى كۆزىتىپ ئولتۇرغان ۋاسىلمۇ ئاتتىن سەكرەپ چۈشۈشكە ئۈلگۈرەلمەي ئات بىلەن بىللە جىلغىغا غۇلاپ چۈشتى.

ۋاسىل ئالاھزەل بىر - ئىككى سائەتلەردىن كېيىن ھوشىغا كەلدى. ئۇنىڭ ئۈستىخانلىرى چۇل - چۇل بولۇپ كەتكەنىدى. بولۇپمۇ ئوڭ پۇتى بىلەن سول مۈرە سۆڭىكىنىڭ ئاغرىقى ئۇنىڭ جېنىنى قاقشىتىۋەتتى. ئۇنىڭ بېشىدىنمۇ قان ئېقىپ تۇراتتى. يۈز - كۆزلىرى تاشتا جىجىلىپ قانغا بويىلىپ كەتكەنىدى. ئۇ ئۆزىنى غايەت زور بىر يوغان تاش ئاستىدا مېجىلىپ ياتقاندەك ھېس قىلدى. ئۇ تەسلىكتە كۆزىنى ئاچتى. ئۇ تېخىچە ئاتنىڭ ئاستىدا بېسىلىپ يېتىپتۇ. چىلان تورۇق قىمىرلىماي ياتاتتى. ئۇنىڭ بۇرىندىن قان كەتكەنىدى. قارامتۇل قان سوغۇقتا ئۇيۇپ قالغانىدى. ۋاسىل سۆيۈملۈك ئېتىنىڭ ئۆلگەنلىكىنى جەزم قىلدى. ئۇنىڭ يۈرىكىگە بىر ئاچچىق ئاغرىق كىردى. ئۇ ئۆلگۈچە ئۆزۈملە... دەپ ئويلىدى ھەسرەت بىلەن. بۇنداق يېتىۋەرسە ئۇمۇ ئۆلۈپ قالاتتى. ۋاسىل لېۋىنى چىشلەپ ئىنجىقلاپ كۈچدەنپ باقتى. پۈتۈن ئەزايى چىدىغۇسىز دەرىجىدە ئاغرىپ كەتتى.

ئۇ ئاچچىق ئىڭراپ يېتىپ قالدى. ۋاقىتنىڭ قايسى چاغ بولغىنى مەلۇم ئەمەس ئىدى. بىر كەمدە يۇقىرى تەرەپتە ئاتنىڭ پۇشقۇر-غىنى، كىملىرىنىڭدۇر گۇدۇڭلاشقىنى ئاڭلانغاندەك بولدى. ۋا-سىل بەنجاڭنىڭ ئۆزىنى ئىزدەپ چىققانلىقىغا ئىشەندى. ئۇ ۋار-قىرىماقچى بولدى، لېكىن ئاۋازى چىقمىدى. ۋارقىراشقا قۇربى يەتمىدى. ۋارقىرىغاننىڭ ئورنىدا پەقەت ھالسىزغىنە ئىڭرىيالىد-دى. ئاتلىقلار ئۈستۈن تەرەپتە بىر ھازا ئۇياق - بۇياققا چېپىش-تى. نېمىلەرنى دەيدىكىن، ئىشقىلىپ تۇرغاندەك قىلىشتى، ۋاسىل ئۇلارنىڭ ئۆزىنىڭ ئىسمىنى قىچقىرىغانلىقىنى غۇۋا ئاڭلىد-غاندەك بولدى. ۋاسىل يەنە كۈچىنىپ باقتى. يەنىلا ئۇنى چىقمى-دى. ئۇ ئاپتوماتىنى ئىزدىدى. ئاپتوماتى كۆرۈنمەيتتى. ئۇ ئەلەم بىلەن ئىڭراپ كەتتى. بىر كەمدە ئاتلىقلار ئالدىراش ئۆتۈپ كەتتى. ئەتراپ يەنە چوڭقۇر ئۆلۈم جىملىقىغا چۆمدى. كەچ كىرمەكتە ئىدى. تۇمان بارغانسېرى قويۇقلاپ، ئەتراپنى قاراڭ-غۇلۇق باستى. ۋاسىل تىرىشىپ - تىرىشىپ يۈرۈپ ساق پۈت-نى ئاتنىڭ ئاستىدىن سۇغۇرۇۋالدى. ئۇ ئاتنىڭ ئاستىدىن سۇغۇرۇلۇپ چىققىچە ئۈچ، تۆت سائەت ئۆتۈپ كەتتى. ئۇنىڭ ئەزايى - بەدىنى چىلىق - چىلىق تەرگە چۆمدى. ئاغرىقنىڭ دەستىدىن جېنى قاقشاپ كەتتى. ئۇ ئاتنىڭ ئاستىدىن سۇغۇرۇ-لۇپ چىقىپ ئۆمۈلەپ يۈرۈپ (ئۇ پەقەتلا ئۆمىلىيەلەيتتى!) ئاپ-توماتىنى تاپتى. قۇلاقچىسى كۆرۈنمەيتتى. چاچلىرى بېشىدىن ئاققان قانغا چاپلىشىپ قېتىپ قالغانىدى. ئۇ مىڭ بىر بالادا ئاتنىڭ ئېگىزىنى يېشىپ بولۇپلا ھوشىدىن كەتتى.

ئۇ بىردەمدىلا ئېسىنى تاپتى. بۇنداق يېتىۋەرسە سۆزسىز ئۆلۈپ قالاتتى. ئۆلۈم مەيلىغۇ، ئۇ ئەسكەرلىككە تىزىملاتقاندىلا ئۆلۈمگە تەييارلىنىپ قويغان، لېكىن... بۇنداق ئۆلۈش بەك ئەھمىيەتسىز ئىدى. ئۇ تېخى جەڭگە قاتناشقىنى يوق! جەڭچى-نىڭ ئۆلۈمى پەقەت بىرلا، ئۇ بولسىمۇ جەڭ مەيدانىدىكى ئۆلۈم!

دۈشمەن بىلەن بەتمۇبەت ئېلىشىپ تۇرۇپ ئۆلۈش كېرەك. ئۇ-
 نىڭدىن باشقا ھەر قانداق ئۆلۈم ئۇنىڭ ئۈچۈن ئەھمىيەتسىز!
 بۇ يەردە ھاۋا شالاڭ ئىدى، بۇ يەردىكى ئوكسىگېن مىقدارى
 تۈزلەڭدىكى ئوكسىگېن مىقدارىنىڭ يېرىمىغىمۇ يەتمەيتتى. مۇبا-
 دا زۇكام بولۇپلا قالسا مېڭە سۇلۇق ئىششىقى، ئېگىزلىك يۈرەك
 كېسىلى بىلەن ئاغرىپ ئۆلۈپ قالىدىغان ئىش ئادەتتىكى گەپ.
 مۇبادا ئېگىزلىك ئەكس تەسىر بېرىۋاتقان شارائىتتا ئۇخلاپلا قال-
 سا، ئوكسىگېن يېتىشمەسلىك سەۋەبى بىلەن مەڭگۈگە ئۇخلاپلا
 قالىدۇ. بۇنداق مىساللار بۇ يەردە كۈندە دېگۈدەك ئۇچراپ تۇرد-
 ىدۇ. ۋاسىل بۇنى ئوبدان بىلىدۇ. ئۇ ھەر قانچە بولسىمۇ ئۆزد-
 ىنىڭ غايىسىگە يەتمەي تۇرۇپ ئۆلۈپ قېلىشنى زادىلا خالىمايدۇ.
 ئۇنىڭ تاللىۋالغان ئۆز يولى بار، ئۇ بۇ يول ئۈچۈن يېزىدىكى
 چېغىدىلا ئۆزىنى تەييارلىغان، شۇنىڭ ئۈچۈنمۇ ھېچ ئىككىلەنمەي
 دۇنيادىكى ئەڭ جاپالىق، ئەڭ خەتەرلىك بۇ چېگرا پونكىتىنى ئۆز
 غايىسىنىڭ جەڭگاھى، ئۆز روھىنىڭ ماكانى، ئۆزىنىڭ ئەڭ
 تۇنجى ۋە ئەڭ ئاخىرقى كىشىلىك تۇرمۇش بېكىتى قىلىپ تاللى-
 ۋالغان... ئاشۇ خىياللار ئۇنى بىردىنلا سەگەكلەشتۈرۈۋەتتى،
 ئۇنىڭ كۆز ئالدىدا يۇرتىدىكى ھېلىقى يوغان سېدە دەرىخى ئەكس
 ئەتتى. ئۇ مانا مۇشۇ سېدە دەرىخىنىڭ تۈۋىدە ئۆزىنى تېپىۋالغان،
 ئۆزىنىڭ غايىسىنى تېپىۋالغان، ئۆزىنىڭ ھايات يولىنى تېپىۋالغانىدى.
 ۋاسىل چىشىنى چىشلەپ بېشىنى كۆتۈردى. بېشى پىرىرىدە
 قايدى. ئۇ زورۇقۇپ تۇرۇپ كۆزىنى كۆككە تىكىپ تىن تارتماي
 ياتقان سۆيۈملۈك ئېتىنىڭ بېشى تەرىپىگە ئۆمىلەپ كەلدى ۋە
 ئۇنىڭ پېشانىسىنى ئۇزۇنغىچە سىلىدى. ئاندىن ئاتنىڭ پېشانى-
 سىگە، ئوچۇق تۇرغان كۆزلىرىگە سۆيىدى. ئۇنىڭ كۆزلىرىدىن
 قۇيۇلۇۋاتقان كۆز يېشى ئۆزىگە ئۈچ ئايدىن بېرى شامۇ سەھەر
 ھەمدەم بولغان جەڭگىۋار سەپىدىنىڭ پېشانىسىنى ھۇل قىلدى.
 ۋاسىل ئاتنىڭ قۇلىقىغا تۇمشۇقنى يېقىنلاشتۇرۇپ ئېسە-

دەپ تۇرۇپ پىچىرلىدى:

— ئەلۋىدا جان دوستۇم، مەندىن رازى بولغىن.

ئۇ خىرتىلداپ يىغلىغان پېتى ئارقىسىغا ياندى ۋە ئاتنىڭ ئېگىرىنى ئىگراپ تۇرۇپ دۈمبىسىگە ئارتتى. ئېگەر تولىمۇ ئې-
غىر ئىدى. بولۇپمۇ بىر پۇتى، بىر مۇرىسى چورتلا سۇنۇپ
ئىشتىن چىققان بىر نىمجان ئادەم ئۈچۈن ئاتنىڭ ئېگىرىنى
كۆتۈرمەك تېخىمۇ مۈشكۈل ئىدى. شۇنداقتىمۇ ئاتنىڭ ئېگىرىنى
تاشلىۋېتىشكە بولمايتتى. بۇ ئۆزىنىڭ سۆيۈملۈك ئېتىغا توقۇل-
غان ئېگەر بولغىنى ئۈچۈنلا ئەمەس، ئەڭ مۇھىمى ئۇ جەڭچىنىڭ
قورالىغا ئوخشاشلا جەڭچىنىڭ جەڭ مەنقۇلاتى بولغىنى ئۈچۈن
ئىدى. ھەربىي ئۇستاپتا جەڭچى ھاياتلا بولىدىكەن، ھەر قانداق
ئەھۋالدا قولىدىكى قورالدىن ئايرىلماسلىقى كېرەك، دەپ بەلگە-
لەنگەندەك، ئۇ ئۆزى مىنگەن ئاتنىڭ ئېگىرىنىمۇ تاشلىۋەتمەسلى-
كى كېرەك ئىدى.

ۋاسىل ئېگەرنى خېلى قىيىنلىپ تۇرۇپ ئارانلا دۈمبىسىگە
جايلاشتۇردى، ئاندىن ئاپتوماتىنى ساق قولىنىڭ بىلىكىگە ئېسىد-
ۋالدى. قويۇق تۇمان ۋە كېچە قاراڭغۇسى ئىچىدە ئۆزى قىياس
قىلغان گازارما تەرەپكە قاراپ ئۆمىلەشكە باشلىدى. ئۇ 40 -
50 مېتىر كېلىدىغان تىك قىيادىن يامىشىپ، جىرادىن ئۆمىلەپ
يۇقىرىغا چىقىشى ۋە ئۈچ كىلومېتىردىن ئارتۇق يىراقلىقتىكى
گازارمىغا قايتىشى كېرەك ئىدى.

ئۈچىنچى باب

ئۇ ئۆمىلىدى، كېچىچە ئۆمىلىدى. ئۇ قىياغا ياماشتى،
كېچىچە ياماشتى.
شۇنچە دەم دەپ چاقىدايتتى. ئۇنىڭ يوتىسىنىڭ سۆ-